
Brahmadibhih Kritam Surya Stotram 10

ಬ್ರಹ್ಮಾದಿಭಿಃ ಕೃತಂ ಸೂರ್ಯಸ್ತೋತ್ರಂ 10

Document Information



Text title : Brahmadibhih Kritam Surya Stotram 10

File name : brahmAdibhiHkRRitaMsUryastotram10.itx

Category : navagraha, brahmapurANa, stotra

Location : doc_z_misc_navagraha

Proofread by : PSA Easwaran

Description/comments : brahmapurANa | adhyAya 33/9-23||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಬ್ರಹ್ಮಾದಿಭಿಃ ಕೃತಂ ಸೂರ್ಯಸ್ತೋತ್ರಂ 10



ಜ್ಞಾತ್ವಾ ಚ ಪರಮಾತ್ಮಾನಂ ಸರ್ವ ಏವ ಪೃಥಕ್ ಪೃಥಕ್ .
ದಿವ್ಯಾಭಿಃ ಸ್ತುತಿಭಿರ್ದೇವಃ ಸ್ತುತೋಽಸ್ಮಾಭಿಸ್ತದೇಶ್ವರಃ .. 8..
ಬ್ರಹ್ಮಾದಯ ಊಚುಃ .
ಆದಿದೇವೋಽಸಿ ದೇವಾನಾಮೈಶ್ವರ್ಯಾಚ್ಚ ತ್ವಮೀಶ್ವರಃ .
ಆದಿಕರ್ತಾಽಸಿ ಭೂತಾನಾಂ ದೇವದೇವೋ ದಿವಾಕರಃ .. 9..
ಜೀವನಃ ಸರ್ವಭೂತಾನಾಂ ದೇವಗಂಧರ್ವರಕ್ಷಸಾಂ .
ಮುನಿಕಿನ್ನರಸಿದ್ಧಾನಾಂ ತಥೈವೋರಗಪಕ್ಷಿಣಾಂ .. 10..
ತ್ವಂ ಬ್ರಹ್ಮಾ ತ್ವಂ ಮಹಾದೇವಸ್ತ್ವಂ ವಿಷ್ಣುಸ್ತ್ವಂ ಪ್ರಜಾಪತಿಃ .
ವಾಯುರಿಂದ್ರಶ್ಚ ಸೋಮಶ್ಚ ವಿವಸ್ವಾನ್ವರುಣಸ್ತಥಾ .. 11..
ತ್ವಂ ಕಾಲಃ ಸುಷ್ಠಿಕರ್ತಾ ಚ ಹರ್ತಾ ಭರ್ತಾ ತಥಾ ಪ್ರಭುಃ .
ಸರಿತಃ ಸಾಗರಾಃ ಶೈಲಾ ವಿದ್ಯುದಿಂದ್ರಧನೂಷಿ ಚ .. 12..
ಪ್ರಲಯಃ ಪ್ರಭವಶ್ಚೈವ ವ್ಯಕ್ತಾವ್ಯಕ್ತಃ ಸನಾತನಃ .
ಈಶ್ವರಾತ್ಪರತೋ ವಿದ್ಯಾ ವಿದ್ಯಾಯಾಃ ಪರತಃ ಶಿವಃ .. 13..
ಶಿವಾತ್ಪರತರೋ ದೇವಸ್ತ್ವಮೇವ ಪರಮೇಶ್ವರಃ .
ಸರ್ವತಃ ಪಾಣಿಪಾದಾಂತಃ ಸರ್ವತೋಽಕ್ಷಿಶಿರೋಮುಖಃ .. 14..
ಸಹಸ್ರಾಂಶುಃ ಸಹಸ್ರಾಸ್ಯಃ ಸಹಸ್ರಚರಣೇಕ್ಷಣಃ .
ಭೂತಾದಿಭೂರ್ಭುವಃಸ್ವಶ್ಚ ಮಹಃ ಸತ್ಯಂ ತಪೋ ಜನಃ .. 15..
ಪ್ರದೀಪ್ತಂ ದೀಪನಂ ದಿವ್ಯಂ ಸರ್ವಲೋಕಪ್ರಕಾಶಕಂ .
ದುರ್ನಿರೀಕ್ಷಂ ಸುರೇಂದ್ರಾಣಾಂ ಯದ್ರೂಪಂ ತಸ್ಯ ತೇ ನಮಃ .. 16..
ಸುರಸಿದ್ಧಗಣೈರ್ಜುಷ್ಣಂ ಭೃಗ್ವತ್ರಿಪುಲಹಾದಿಭಿಃ .
ಸ್ತುತಂ ಪರಮಮವ್ಯಕ್ತಂ ಯದ್ರೂಪಂ ತಸ್ಯ ತೇ ನಮಃ .. 17..
ವೇದ್ಯಂ ವೇದವಿದಾಂ ನಿತ್ಯಂ ಸರ್ವಜ್ಞಾನಸಮನ್ವಿತಂ .
ಸರ್ವದೇವಾತಿದೇವಸ್ಯ ಯದ್ರೂಪಂ ತಸ್ಯ ತೇ ನಮಃ .. 18..
ವಿಶ್ವಕೃದ್ವಿಶ್ವಭೂತಂ ಚ ವೈಶ್ವಾನರಸುರಾರ್ಚಿತಂ .
ವಿಶ್ವಸ್ಥಿತಮಚಿಂತ್ಯಂ ಚ ಯದ್ರೂಪಂ ತಸ್ಯ ತೇ ನಮಃ .. 19..
ಪರಂ ಯಜ್ಞಾತ್ ಪರಂ ವೇದಾತ್ ಪರಂ ಲೋಕಾತ್ ಪರಂ ದಿವಃ .

ಪರಮಾತ್ಮೇತ್ಯಭಿಖ್ಯಾತಂ ಯದ್ರೂಪಂ ತಸ್ಯ ತೇ ನಮಃ .. 20..

ಅವಿಜ್ಞೇಯಮನಾಲಕ್ಷ್ಯಮಧ್ಯಾನಗತಮವ್ಯಯಂ .

ಅನಾದಿನಿಧನಂ ಚೈವ ಯದ್ರೂಪಂ ತಸ್ಯ ತೇ ನಮಃ .. 21..

ನಮೋ ನಮಃ ಕಾರಣಕಾರಣಾಯ ನಮೋ ನಮಃ ಪಾಪವಿಮೋಚನಾಯ .

ನಮೋ ನಮಸ್ತೇ ದಿತಿಜಾರ್ದನಾಯ ನಮೋ ನಮೋ ರೋಗವಿಮೋಚನಾಯ ..

22..

ನಮೋ ನಮಃ ಸರ್ವವರಪ್ರದಾಯ ನಮೋ ನಮಃ ಸರ್ವಸುಖಪ್ರದಾಯ .

ನಮೋ ನಮಃ ಸರ್ವಧನಪ್ರದಾಯ ನಮೋ ನಮಃ ಸರ್ವಮತಿಪ್ರದಾಯ .. 23..

ಸ್ತುತಃ ಸ ಭಗವಾನೇವಂ ತೈಜಸಂ ರೂಪಮಾಸ್ಥಿತಃ .

ಉವಾಚ ವಾಚಾ ಕಲ್ಯಾಣ್ಯಾ ಕೋ ವರೋ ವಃ ಪ್ರದೀಯತಾಂ .. 24..

ಇತಿ ಬ್ರಹ್ಮಪುರಾಣೇ ತ್ರಯಸ್ತಿಂಶಾಧ್ಯಾಯಾಂತರ್ಗತಂ

ಬ್ರಹ್ಮಾದಿಭಿಃ ಕೃತಂ ಸೂರ್ಯಸ್ತೋತ್ರಂ ಸಮಾಪ್ತಂ .

ಬ್ರಹ್ಮಪುರಾಣ . ಅಧ್ಯಾಯ 33/9-23..

brahmapurANa . adhyAya 33/9-23..

Proofread by PSA Easwaran

Brahmadibhih Kritam Surya Stotram 10

pdf was typeset on October 1, 2024

Please send corrections to sanskrit@cheerful.com

